

ئارسلان تالىپ

كەچ كۆزدىكى شۈبھىسىز

شىنجاڭ ياشلار - ئۆسمۈرلەر نەشرىياتى



ئارسلان تالىپ

كەچ كۆزدەكى شۇرغان

(رومان)

شىنجاڭ ياشلار - ئۆسمۈرلەر نەشرىياتى

图书在版编目(CIP)数据

晚秋寒风: 维吾尔文/阿尔斯兰·塔力普著. —乌鲁木齐:
新疆青少年出版社, 2007. 11
ISBN 978-7-5371-5604-2

I. 晚… II. 阿… III. 长篇小说—中国—当代—维吾尔语
(中国少数民族语言) IV. I247.5

中国版本图书馆 CIP 数据核字(2007)第 037757 号

责任编辑: 阿布力孜·克尤木

责任校对: 依巴达提·亚森

封面设计: 阿里甫·夏

晚秋寒风(维吾尔文)

阿尔斯兰·塔力普 著

新疆青少年出版社出版

(乌鲁木齐市胜利路二巷1号 邮编: 830049)

新疆新华书店发行

新疆新华印刷厂印刷

850×1168 毫米 32 开本 21.625 印张

2007 年 11 月第 1 版 2009 年 3 月第 2 次印刷

ISBN 978-7-5371-5604-2 定价: 36.00 元

如有印刷装订问题请直接同出版社调换

580

مەسئۇل مۇھەررىرى: ئابلىز قېيۇم
مەسئۇل كوررېكتورى: ئىبادەت ياسىن
مۇقاۋىنى لايىھىلىگۈچى: غالىب شاھ

كەچ كۈزدىكى شىۋىرغان ئاپتورى: ئارسلان تالىپ

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ، پ: 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى: 1168 × 850 م م، 32 كەسلەم، باسما تاۋىقى: 21.625

2007 - يىل 11 - ئاي 1 - نەشرى

2009 - يىل 3 - ئاي 2 - بېسىلىشى

ISBN978 - 7 - 5371 - 5604 - 2

باھاسى: 36.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز

رومانىڭ قىسقىچە مەزمۇنى

بۇ رومان 1970 - يىللاردا تاغ ۋە يېزىلارغا چېنىقىش ئۈچۈن چۈشكەن زىيالىي ياشلارنىڭ تۇرمۇشىنى ئەكس ئەتتۈرگەن بولۇپ، ئەينى دەۋر ياشلىرىنىڭ قاينام - تاشقىنلىق ھاياتى بىر زىيالىي ئائىلىسىدىكى زىددىيەتلىك توقۇنۇشلار ئارقىلىق كىچىكلىكتىن چوڭ دائىرىنى، ئاددىيلىقتىن مۇرەككەپلىكنى كۆرۈش مەقسىتىگە يەتكەن ئەسەردۇر، بۇ كىتاب جەمئىي ئىككى قىسىم - دىن تەركىب تاپقان.

بىرىنچى قىسىم «قىسمەت داۋانلىرى» دا ئابدۇسالام ۋە ئۇنىڭ دوستلىرىنىڭ چېنىقىش ئۈچۈن بىر تاغلىق يېزىغا بېرىش ۋە ئاشۇ يېزىدىكى يېرىم دېھقانچىلىق، يېرىم چارۋىچىلىق بىلەن شۇغۇللىنىدىغان مېھنەت كەش خەلق بىلەن بىرگە ئىشلەش جەريانىدىكى تەسىرلىك ئىشلىرى بايان قىلىنىدۇ ھەمدە ئۇ يەردىكى خەلقنىڭ ئۆزگىچە ياشاش ئادەتلىرى، مەنىۋىيىتى، شۇنداقلا ھەممە كىشىنى ھاڭ - تاڭ قالدۇرىدىغان تاغ مەدەنىيىتى تەسۋىرلىنىدۇ، شۇنىڭ بىلەن بىرگە ئابدۇسالامنىڭ چېنىقىش ئورنىنى يۆتكەش سەۋەبى بىلەن تارتقان جەبىر - جاپالىرى، بىلىمگە ئىدىتلىش يولىدىكى تىرىشچانلىقلىرى، كۈرەشچان بىلەن ئابدۇلېلى سىتتىن ئىبارەت ھەسەتخور كىشىلەرنىڭ شۇ دەۋردىكى بەزى قالايمىقانچىلىقلاردىن پايدىلىنىپ ئۆزىنىڭ شەخسىي ئۆچمەنلىكى سەۋەبلىك بىگۇناھ كىشىلەرنى خالىغانچە بوزەك قىلغانلىقى ئۆتە كۈر زىددىيەت - توقۇنۇشلار ئارىسىغا سىڭدۈرۈلگەن. شۇنداقلا بىلىم ئۈچۈن پەرۋانە بولۇۋاتقان ئابدۇسالامنىڭ ئاخىر ئالىي مەكتەپتە ئوقۇش ئارزۇسىنىڭ ئەمەلگە ئاشقانلىقى تەسۋىرلەنگەن.

ئىككىنچى قىسىم «ھېكمەت بوستانلىرى» دا ئالىي مەكتەپكە ئىمتىھان بېرىپ كىرىش تۈزۈمى ئەسلىگە كەلگەندىن كېيىن ئىم-
تىھان بېرىپ ئالىي مەكتەپكە كىرگەن ستۇدېنتلارنىڭ ئاجايىپ
روھلۇق ، شاد - خۇرام ۋە بىلىمگە بولغان ئۆتتەك ئىشتىياقى
بىلەن ئالىي مەكتەپكە كىرگەن ئوقۇغۇچىلار ھاياتى تەسۋىرلىنىدۇ .
بۇ قىسىمدا پەرھات ، ئابدۇسالام ، دىلبەر ، ئاپپەرگە ئوخ-
شاش ستۇدېنتلارنىڭ بىلىم ئېلىش يولىدىكى ئوخشاشمىغان قا-
راشلىرى ، ئەدەبىي ئىجادىيەت ئۈچۈن كۆرسەتكەن تىرىشچانلىقلار-
رى ، ياشلارنىڭ قانلىرىنى ئۇرغۇتۇپ تۇرغان مۇھەببەت كوچىلىرى-
رىدىكى زىددىيەتلىك ۋەقەلەر ، ساختا مۇھەببەتنىڭ قۇربانى پەر-
ھاتنىڭ تراگېدىيىسى ، پۇل ۋە ئابروى ئۈچۈن ئۆزىنىڭ ستۇدېنت-
لىق ھاياتىغا داغ چۈشۈرگەن دىلبەرنىڭ زىددىيەتلىك تۇرمۇشى
بۇ ئەسەرنىڭ ئوقۇشچانلىقىنى ئاشۇرغان . ئەسەر ۋەقەلىكلىرى
بەكمۇ تەسىرلىك ۋە زىددىيەتلىك ، بۇ ئەسەردىن 1970 - يىللار-
دىن تارتىپ 1980 - يىللارنىڭ باشلىرىدىكى زىيالىي ۋە دېھقانلار
تۇرمۇشىنى ، شۇ چاغ كىشىلىرىنىڭ ساپ ، ساددا ، ئاق كۆڭۈل
خاراكتېرىنى كۆرۈۋالغىلى بولىدۇ .

..... رىشتىغا	301
..... باغ ئۆلكە : بىل رىشتىغا	302
..... قىسقىچە رىشتىغا : بىل رىشتىغا	303
..... مۇندەرىجە	304
..... رايون لىقشالارغا : بىل رىشتىغا	310
..... رىشتىغا : بىل رىشتىغا	315
..... بىرىنچى قىسىم قىسمەت داۋانلىرى	320

..... بىرىنچى باب : مەن ئوقۇيمەن	3
..... ئىككىنچى باب : ئېھ ، ئانىلار	33
..... ئۈچىنچى باب : سادىق قويچى	59
..... تۆتىنچى باب : شىۋىرغاندىكى ئارمانلار	85
..... بەشىنچى باب : يۆتكىلىش	111
..... ئالتىنچى باب : يىمىرىلىش	136
..... يەتتىنچى باب : كۈرەشچاننىڭ ھەيۋىسى	159
..... سەككىزىنچى باب : خورلۇق	185
..... توققۇزىنچى باب : يوقالغان ئىز	213
..... ئونىنچى باب : سەرسانلىق	239
..... ئون بىرىنچى باب : ئۈمىد ئۇچقۇنلىرى	268
..... ئون ئىككىنچى باب : چېچەكلىگەن ئارمانلار	296

ئىككىنچى قىسىم ھېكمەت بوستانلىرى

..... ئون ئۈچىنچى باب : سالام ، قەشقەر	333
..... ئون تۆتىنچى باب : خىيالچان قىزلار	364
..... ئون بەشىنچى باب : ئۇ نېمىگە قارايدۇ ؟ !	389
..... ئون ئالتىنچى باب : ئۈزۈلگەن رىشتە	420
..... ئون يەتتىنچى باب : داۋاسىز ئاغرىق	455

496	 ئون سەككىزىنچى باب : چالغىتىش
531	 ئون توققۇزىنچى باب : خارۇ زار
558	 يىگىرمىنچى باب : دەريا بويىدىكى پاجىئە
583	 يىگىرمە بىرىنچى باب : قاتىل كىم؟
612	 يىگىرمە ئىككىنچى باب : تۇمانلاشقان يول
632	 يىگىرمە ئۈچىنچى باب : ئاخىرقى دەقىقىلەر
658	 يىگىرمە تۆتىنچى باب : تەقدىرنىڭ چاقچىقى

8	 نىمىيەۋە نەمە : بىل رىچىنىڭ
23	 بىلىك ، ھې : بىل رىچىنىڭ
29	 رىچىمە قەلەم : بىل رىچىنىڭ
28	 كالىلىك رىچىنىڭ قەلەم : بىل رىچىنىڭ
111	 رىچىنىڭ : بىل رىچىنىڭ
131	 رىچىنىڭ : بىل رىچىنىڭ
129	 رىچىنىڭ : بىل رىچىنىڭ
181	 رىچىنىڭ : بىل رىچىنىڭ
213	 رىچىنىڭ : بىل رىچىنىڭ
239	 رىچىنىڭ : بىل رىچىنىڭ
298	 رىچىنىڭ : بىل رىچىنىڭ
299	 رىچىنىڭ : بىل رىچىنىڭ

..... رىچىنىڭ تەمىنە رىچىنىڭ

333	 رىچىنىڭ : بىل رىچىنىڭ
364	 رىچىنىڭ : بىل رىچىنىڭ
389	 رىچىنىڭ : بىل رىچىنىڭ
420	 رىچىنىڭ : بىل رىچىنىڭ
424	 رىچىنىڭ : بىل رىچىنىڭ

برینچی قسم



بىرىنچى باب مەن ئوقۇيمەن

«كەمبەغەل تالقان يېسە، ئاغزىدىن بوران چىقار»

— ئۇيغۇر خەلق ماقالىسى — تەمسىللىرىدىن

ئابدۇسالام بارغانسېرى ئۆزىدىن يىراقلىشىپ كېتىۋاتقان مەھەللىسىگە ئاخىرقى قېتىم نەزەر سالىدى: ئەنە، ئۇنىڭ مومىسى — ئاق لېچىكىنى بېشىدىن چۈشۈرمەيدىغان تۇرسۇنخان ئامراق نەۋرىسىنىڭ ئىزى قالغان ئىشىك ئالدىدا ۋىجىكىگە گەۋ-دېسىنى يېرىم ئەگكىنىچە ھېلىلا تراكتور قوزغالغان جايدا تېڭىر-قىغان ھالدا قاراپ تۇراتتى. شۇ تاپ ئۇ مۇڭلانغان، نەۋرىسىدىنمۇ ئۆتە ئىچى ئېچىشىپ كەتكەندى، چۈنكى ئۇ ئۆزىنىڭ يىرىقىنى يېقىن، ئامراق نەرسىلىرىنى بېرى قىلىپ ئۇنىڭ قېرىغاندىكى يېتىمىسرەشلىرىنى بېرى قىلىپ كېلىۋاتقانىدى، مانا ئەمدى بىر دەمدە ئاشۇ كۆڭۈللۈك كەچمىشلەرگە چېكىت قويۇپ ئۇمۇ ئۇ-جۇرما بولغان قۇشتەك يىراقلارغا ئۇچۇپ كېتىۋاتىدۇ.

— خوش موما، خوش مېنى پەپىلەپ ئۆستۈرگەن جانجان مەھەللىم ... — ئابدۇسالام خۇددى مومىسى بىلەنلا ئەمەس بارلىق قوشنىلار، ھەتتا مەھەللىسى بىلەنمۇ خوشلىشىۋاتقاندەك قولىنى ئېگىز كۆتۈرۈپ پۇلاڭلاتتى.

— خوش، خۇدايىمغا ئامانەت، جېنىم بالام... مومىسىنىڭ ھازىرلا يىغلىۋېتىدىغاندەك ھالەتتە قوللىرىنى

ئارانلا كۆتۈرۈپ ئۆزى بىلەن خوشلىشىۋاتقانلىقىنى كۆرگەن ئابدۇسالامنىڭ دېمىغى ئېچىشىپ، تاپىنىدىن مېڭىسىگىچە يېتىپ چىققان ئاغرىق ئۇنى خام ياغ يەۋالغاندەك ناخۇش قىلىپ قويدى،

شۇ تاپ ئۇنىڭ يۈرىكى خۇددى بىرى ئامبۇردا قىسقاندەك ئاغرىشقا باشلىغانىدى ، چۈنكى ھازىر مۇڭلانغان مەھەللە بىلەن تېڭىرىقچان موماي خىرەلەشكەن ھالدا بىر گەۋدىگە ئايلىنىپ ئۇنىڭ كۆز قارىچۇقلىرىدا سەل پەيدا قىلىۋاتاتتى ، ئابدۇسالام كۆزىگە بىئىخ-تىيار ياماشقان ياشنى باشقىلارغا كۆرسەتمەسلىك ئۈچۈن يانغا قاراپ ئۇنى چاپىنىنىڭ يېڭى بىلەن ئېرتىۋەتتى - دە ، مەھەللە-سىگە قايتا قاراپ ئۆزىنىڭ پۇچىلىنىپ تۇرغان كۆڭلىنى زىدە قىلىشتىن ۋاز كەچتى ، ئۇنداق بولغاندا ئۆزىنىڭمۇ ، مومىسىنىڭ-مۇ كۆڭلى يېرىم بولۇپ قالىدىغانلىقى ئۇنىڭغا ئەينەكتەك ئايان ئىدى ، شۇڭا ئۇ تراكتور كوزۇپىنىڭ ئالدى توسۇقىنىڭ ئۈستىدىكى بالداقنى چىڭ قاماللاپ ئۆزى كېتىۋاتقان تەرەپكە ، يەنى ئاۋغۇستىنىڭ سەھەردىكى بۇ سەلىكنى شامىلىغا يۈزلەندى . تراكتور شەھەرنىڭ ئابدۇسالامغا تونۇشلۇق كوچىلىرىنى كەينىگە تاشلاپ يىراققا - شەھەرنى شىمالنىڭ بورانلىرىدىن قوغداپ تۇرۇۋاتقان زەبەردەس قاراۋۇلىدەك كۆرۈنىدىغان تەڭرىتاغ تىزمىسى تەرەپكە قاراپ كېتىۋاتاتتى ، شەھەر سىرتىغا چىقىش بىلەنلا باش-قىچىلا بىلىنىۋاتقان سەلىكنى شامال ئابدۇسالامنىڭ يىرىك چاپچىلىرىنى ئەركىلىتىپ ئۇنى تەبىئەتنىڭ ئەسلىي ھىدى بىلەن ئۇچ-راشتۇرۇپ ، بايىلا مۇڭلانغان ھېسلىرىغا قايتا قانات چىقىرىشقا باشلىغانىدى ، چۈنكى ئۇنىڭ ھېسلىرى مانا مۇشۇنداق ساپ - تازا سەلىكنى شامالدىلا ئۆز ئەركىسىنى ، مۇڭ ، پىغانلىرىنى ، خۇشلۇق - شادلىقلىرىنى تېپىشقا مۇيەسسەر بولالايتتى . سەلىكنى شامال - يۈرەكلەرنى ئويناتقۇچى ، ياشلىق ھېسلىرىنى ئويناتقۇچى لەرزىلەر شامال ، ئۇ سەھەرنىڭ يېقىملىق ، تارتىملىق ھاۋاسىغا ئاجايىپ بىر قۇۋۋەتلەرنى ئاتا قىلىدۇكى ، ئۇنىڭ مەڭزىگىنى يېنىك سۆيۈپ ئۆتۈشىدىن ئوبدانلا مەست بولىدۇ . تەبىئەتنىڭ بۇ سېھىرلىك ، مېھرىلىك ، ھۇزۇرلۇق ساپ

ھاۋاسىدا قۇشلار ئاجايىپ رىتىملىق ھەم مۇڭلۇق مۇزىكىسىنى باشلىۋەتكەن بولىدۇ ، قارىياغاچلارنىڭ كۈنلۈكىسىمان شاخلىرى ئارىسىغا يىغىلىشقان قارا قۇشقاچلار ئۆز نەغمىسىنى باشلىۋەتكەندە ، سەھەردىلا ئالدىراش بولۇپ كەتكەن قارىياغاچلار خۇددى مەست بولۇپ قالغاندەك يەر بېغىرلاپ ئۇچۇپ سېنىڭ يېنىڭدىن ناھايىتى ئەپچىللىك بىلەن قاناتلىرىنى قىپپاش قىلىپ ئۆتۈپ كەتكەندە ، تومۇزنىڭ ئەلچىلىرى — تومۇزغىلار كۈن نۇرىنى كۆرۈش بىلەنلا بىر — بىرى بىلەن مۇسابىقىگە چۈشكەندەك ئاجايىپ مۇڭلۇق تەبىئەت مۇزىكىسىنى چاڭ كەلتۈرۈپ ، خاسىيەتلىك يازنىڭ بۇ لىرىكىلىك سىمفونىيىسىنى باشلىۋەتكەندە ئالاھىدە روھلىنىپ كەتمەيدىغان ، سېھىرلىك تەبىئەتنىڭ بۇ مۆجىزاتلىرىدىن بەھرىلەنمەيدىغان ئىنسان بولمىسا كېرەك ، چۈنكى تەبىئەتنىڭ بۇ سىرلىق سۈكۈناتلىرى ئارىسىغا ئىنسانلارنىڭ ئەڭ ئالىي مەقسەتلىرى ئارىلىشىپ كەلسە زېمىن ئالاھىدە گۈزەللىشىپ كېتىدۇ . ئابدۇسالام مانا مۇشۇ مۇزىكىلاردىن ، سەبىي دىللاردىن ئوخشىغان سەمىمىي تىلەكلەردىن قاناتلىنىپ ئۆزىنىڭ ئون بەش يىللىق ھايات ۋاراقلىرىنى ۋاراقلاپ ئەمدىلا ئۆسمۈرلۈك دەۋرىنى ئاخىرلاشتۇرغىنىدا ، «مەن ئوقۇيمەن» دەپ ئوقۇش باشلىنىشىنى تۆت كۆزى بىلەن كۈتۈپ ئۈچ يىلنى ئاران ئۆتكۈزگەندە مۇنداق بولۇشنى كىممۇ ئويلىغان ، مانا ھازىر ئۇنىڭ ئۆز ئارزۇ — ئارمانلىرى پەقەت ئاشۇ ئارمان تەرىقىسىدىلا تاشلىنىپ قېلىپ تېخى نەچچە يىل ئىلگىرىلا بېرىشتىن باش تارتقان سەھراغا ئۆز رازىلىقى بىلەن كېتىۋاتىدۇ ، شۇ تاپ ئۇنىڭ خىياللىرى خۇددى چىگىشلەشكەن يۇڭ يىپ پومزىكىدەك چۇۋالچاق ، مۇنۇ ئۆزلىرىدىن ئىككىنچى 28 تىپلىق تراكتورنىڭ ئالدى چاقىدەك تىتەرەڭگۈ ئىدى . ئۇ ئەلەم بىلەن ئاشۇ كۆڭۈلسىز كۆرۈنۈشنى ئەسكە ئالدى .

— مەن تېخى ئوقۇيتتىم ، ماڭا ئوقۇش پۇرسىتى يارىتىپ بەرگەن بولساڭلار... —

— نېمانداق غەرەز ئوقمايدىغان بىغەرەز بالا سەنەي ، يېزىغا چۈشۈپ زىيالىي بولۇشنى مەن ئويدۇرۇپ چىقارغان سىياسەت بولمىسا ئەمدى ، بىلىشك كېرەككى ، بۇ مەركەز چىقارغان ئالاھىدە سىياسىي ۋەزىپە . بۇنىڭغا خىلاپلىق قىلىشقا ھېچكىم يېتىلەنالمەيدۇ . قولىڭنى دىڭ تۇتۇپ ئوبدان ئاڭلىۋال ، زىيالىي ياشلارنىڭ تاغ ۋە يېزىلارغا چۈشۈپ كەمبەغەل دېھقان ، تۆۋەن - ئوتتۇرا دېھقانلارنىڭ قايتا تەربىيىسىنى قوبۇل قىلىشى نۆۋەتتىكى ئەڭ مۇھىم ۋەزىپىلەرنىڭ بىرى . بۇنىڭغا سەنمۇ ، مەنمۇ ھەتتا ئەڭ كاتتا باشلىقلارمۇ ئۇنداق - مۇنداق سەۋەب كۆرسىتەلمەيدۇ . چۈنكى بۇ چاقىرىقنى ئۇلۇغ داھىمىز ماۋجۇشى ئۆزى باش بولۇپ چىقارغان جۇمۇ ، بۇنىڭغا بويۇنتاۋلىق قىلغانلىق ئۇلۇغ داھىغا قارشى چىققانلىق ، ئوقۇپ قوي .

— ماڭا ئۇنداق قالپاق تەڭلىمەي گېپىمنى ئاڭلاپ بېقىڭ دەيمەن ، يېزىغا چۈشۈپ چېنىقىدىغان زىيالىي ياشلارنىڭ ھازىرقى ئۆلچىمى تولۇقسىزدىن يۇقىرى مەدەنىيەت سەۋىيىسىگە ئىگە بولۇش كېرەككەن ، دەپ ئاڭلىۋىدىمغۇ ، بىز تېخى تولۇقسىزلىقمۇ تولۇق ئوقۇپ بولمىغان تۇرساق قانداقسىگە يېزىغا چۈشىدىكەنمىز ؟ !

— سىلەرچۇ پرولىتارىيات مەدەنىيەت زور ئىنقىلابى ئېلىپ بېرىلغان شانلىق ئۈچ يىلدا شەرەپ بىلەن ئوقۇش پۈتتۈردۈڭلار .

— لېكىن ، بىز ئوقۇمىغان تۇرساق... —

— نېمە دەۋاتىسىنەي ؟ ! مەدەنىيەت زور ئىنقىلابىدىن ئىبارەت بۇ ئۇلۇغ پائالىيەت ئوقۇشقا ھېساب ئەمەسمەكەن ، «گەپ قىلدىم دەۋەرمە ، ئىش قىلدىم دەپ يەۋەرمە» دېگەن گەپ بار جۇمۇ ، داداڭمۇ ئاغزىدىن كەتكەن ئادەم ، شۇڭا سەن بولساڭمۇ گەپنى دەڭسەپ قىلىشنى ئۆگەن ، ئەگەر مۇشۇنداقلا ئالجوقا

سۆزلەۋېرىدىغان بولساڭ بىر كۈنى بولمىسا بىر كۈنى داداڭدەك
 ئۇنسۇر بولۇپ بېشىڭدا قالپاق ، بوينۇڭدا تاختاي ئېسىلىپ سازايى
 توۋلايسەن جۇمۇ . بۇ يەردە مەن بىلەن ئېغىز غېرىچلىشىپ پايدا
 ئالالمايسەن ، شۇڭا گەپنى ئاز قىلىپ ياۋاشلىق بىلەن يېزىغا
 چۈش ، بولمىسا ساڭا ئالىي مەكتەپتە ئوقۇشقىمۇ ، ئىشچىلىققا
 كىرىشكىمۇ پەقەتلا سان بەرگىلى بولمايدۇ .
 ئابدۇسالام ئۇنىڭ بىلەن گەپ تاللىشتىن شىپپىدە توختى-
 دى . چۈنكى ، مۇنۇ ئۆزىگە سىياسەت چۈشەندۈرۈپ ئۇستىخنى
 تۈزۈك قاتىمىغان بىر بالىغا پوپوزا قىلىۋاتقان زىيالىي ياشلارنى
 تاغ ۋە يېزىلارغا تەقسىملەش ئىشخانىسىنىڭ كادىرى كۈرەشجان
 (ئەسلىي ئىسمى سەمەت ، مەدەنىيەت زور ئىنقىلابىدا ئىسمى
 ئۆزگەرتىلگەن) شۇ تاپ ئۇنىڭغا ياخشىلىق قىلىدىغاندەك ئەمەس .
 بىر چاغلاردا ئۇ مۇشۇ ئابدۇسالامنى ھاپاش قىلىپ يەسلىگە ، ھەتتا
 مەكتەپلەرگىمۇ ئاپارغان . ئۇ ئەسلىي ئابدۇسالامنىڭ دادىسىغا
 كاتىپ بولۇپ يۈرگەن چاغلىرىدا بولسا مۇشۇلارنىڭ ئۆيىدىن
 چىقماي «ۋاي ئابدۇسالامجان ، بەك ئەقىللىق چوڭ بولدى جۇمۇ
 بۇ ساقام» دېگەندەك گەپلەر بىلەن ئۇنى ئۆزىدە يوق تەرەپلەر
 بىلەن ماختاپ يۈرگەن ئادەم ئىدى . ئەمدى مانا جاھان سەل
 قالايمىقانلىشىۋىدى ، ئېتەكلەر ياقا ، ياقىلار ئېتەك بولغاندەك...
 ئابدۇسالام ئەلەم بىلەن ئاشۇ غۇبارسىز بالىلىقنى ئەسلىگىنىدە
 كۈرەشجاننىڭ چىرايىدىن تەبەسسىم كەتمەيدىغان چىرايى بىردىنلا
 كۆز ئالدىغا كەلدى .
 — بۇ نېمە قىلغانلىرى ئەمدى باشلىق ، ئابدۇسالامجان تېخى
 كىچىك بالا تۇرسا ، ياخشى - ياماننى پەرق ئەتكۈدەك بولغاندا
 ئاندىن قاتتىقلىق قىلىسلىمۇ كېچىكمەيلا ئەمەسمۇ ، ماشىنىغا
 چىقىۋالسا نېم بويىتۇ ، بەربىر ماشىنا مەكتەپ يېنىدىن ئۆتدۇ
 ئەمەسمۇ .
 نەدىن كەلگەنلىكىنى ئۇققىلى بولمايدىغان سەمەت ئابدۇسا-

لامنىڭ يېنىدا پەيدا بولۇپلا ئۇنىڭغا بولۇشۇپ سۆزلەشكە كىرىشتى. چۈنكى ئابدۇسالام دادىسى ھەر كۈنى ئولتۇرۇپ ئىشقا باردى. دېغان ھېلىقى «قوڭغۇز پىكاپ» قالاھىدە ھەۋەسى بىلەن قارايتتى. شۇڭا ئۇ مەكتەپكە ماڭاشىدا دادىسىنىڭ ماشىنىسىدا مەكتەپكە بېرىۋېلىشنى نىيەت قىلىپ دادىسىغا يالۋۇراتتى، ھەتتا تالاغا چىقىپ ماشىنىنىڭ يېنىدا تۇرۇۋېلىپ جېدەلمۇ قىلاتتى.

— بالام، ئۇنداق قىلما، بۇ مېنىڭ شەخسىي ماشىنام ئەمەس، ھۆكۈمەتنىڭ ماشىنىسىدا بالىمىزنى مەكتەپكە ئاپارساق توغرا بولمايدۇ. نىقابىلىك زىيادەتچىلىك بىلەن ئىشلىتىش قانداق بىر ئىش دەل مۇشۇ دەتالاش ئۈستىگە خۇددى ئۇچۇپ كەلگەندەكلا سەمەت پەيدا بولاتتى — دە، سۈلھى — سالا قىلىپ ئۇنى ماشىنىغا چىقىرىپ ئۆزىمۇ ئولتۇرۇۋالاتتى.

— سىلى ئىدارىغا كىرىپ كېتىۋېرىلا، مەن بالىنى سىنىپقا ئەكىرىپ قويۇپ، ئاندىن ئىشقا بارىمەن. خاتىرجەم بولسىلا، ئىشقا زىنھار كېچىكمەيمەن. ماشىنا دېگەن تۆت قەدەم ئارتۇق ماڭغانغا ئۇپراپ كەتمەيدۇ، باشلىق بىلەن بىرلىكتە، بىرلىكتە — مەن بالىنى مۇنداق يامان ئۆگىتىشكە قارشى، ئۇقۇپ قويۇڭ، كىچىك بالا خۇددى يېڭى تىككەن كۆچەتكە ئوخشاش، ئۇنى ئېگىپ قويساق ئەگرى چوڭ بولىدۇ، داۋاملىق تۈزلەپ تۇرساقچۇ، ئەلۋەتتە تۈز ئۆسۈپ ياراملىق ماتېرىيال بولىدۇ. شۇڭا، بالا دېگەن كىچىكىدىنلا ئۆز يولىنى ئۆزى مېڭىپ، ئۆز ئىشىنى ئۆزى تېپىپ قىلغىنى ياخشى. مۇستەقىل تۇرمۇش كەچۈرۈش ئادىتىنى مۇشۇنداق چاغدىن باشلاپ يېتىلدۈرۈش كېرەك، ئۇنداق بولمىسا ئۇنىڭ يارامسىز كۆچەت بولۇپ قېلىش مۇمكىنچىلىكى چوڭ بولىدۇ.

— توغرا گەپ قىللا باشلىق، لېكىن ماشىنا بەزىبىر قۇرۇق ماڭىدىغۇ، مەكتەپمۇ يول تۆپىسىدىلا، ئابدۇسالامجان دېگەن ئەقىللىق بالا، ياخشى — ياماننى پەرقلەندۈرەلەيدۇ، دادىسىنىڭ

ماشىنىسىغا چىقىۋالغانغا ئەقىلىسىز بولۇپ قالمايدۇ ، شۇنداقمۇ ،
ئەقىللىق ئۇكام ؟
ئابدۇسالام دادىسى بىلەن مۇنۇ ئۆزىگە ئاكىسىدەكلا كۆيۈند-
ىدىغان سەمەتنىڭ سۆزلىرىنى دەڭسەپ كۆرۈشكە قادىر ئەمەس ،
چۈنكى ئۇ ئەمدىلا باشلانغۇچنى ئوقۇۋاتقان بىر سەبىي ئۆسمۈر .
لېكىن ئۇ نېمە ئۈچۈندۇر ئۆزىگە بەكمۇ يېقىنچىلىق قىلىدىغان
مۇنۇ سەمەتنى رازى بولۇپ قالىدۇ . چۈنكى ئۇ دادىسى جاھىللىق
قىلىپ ماشىنىسىغا سېلىۋالسا ئۆزى ئۇنى يېتىلەپ قىزىق
پاراڭلار بىلەن ئۇنى مەكتەپ دەرۋازىسىدىن كىرگۈزۈۋېتىپ ئاڭ-
دىن ئىشقا بارىدۇ . دېمەك ، ئۇنىڭ بۇ خىسلەتلىرى ئۆز ئاتىسىدى-
مۇ كەم . لېكىن ، ئاشۇ كۆيۈمچان سەمەتجان ئىسمىنى كۈرەشچان-
غا ئۆزگەرتىش بىلەنلا باشقىچىلا بىر ئادەمگە ئايلىنىپ قالغاندەك
تۇراتتى ، مانا ھازىر ئۇ ئاجايىپ بىر خىل سۆرۈن چىراي بىلەن
ئۇنىڭ ئالدىدا قېتىپ تۇرماقتا . ھېلىقى ئۆزى كىچىك چاغلاردى-
كى مېھرىبانلىقىدىن ئەسەرمۇ قالمايغان ، چوڭلارنىڭ تەرىپلىشىد-
ىچە ، ئۇ ئاشۇ ئۈچ يىللىق مەدەنىيەت زور ئىنقىلابى ئېلىپ
بېرىلغان مەزگىللەردە ئۆزىنىڭ ئاجايىپ ناتىقلىقى بىلەن تېزلا
كۆتۈرۈلۈپ بىر تەرەپنىڭ خېلىلا غوللۇق ئادىمى بولغانىكەن ، مانا
ئەمدى چۈجە خورازلاردەك بىر - بىرىگە يول بەرمەي ئېلىشقان
ئىككى تەرەپ بىرلەشكەندە قۇرۇلغان ئىنقىلابىي كومىتېت ئەزا-
لىرى قاتارىغا كىرىپ ، ئۇنىڭ قارمىقىدىكى مۇنۇ مۇھىم بىر
ئىشخانىنى ئوڭچە پىرقىرتىپ ، مەدەنىيەت زور ئىنقىلابى جەريا-
نىدا ئوقۇش پۈتتۈرگەن زىيالىي ياشلارنى تەقسىملەشتىن ئىبارەت
شەرەپلىك بىر ۋەزىپىنى ئورۇنداپ ئولتۇرۇپتۇ . ئۇنىڭ بۇرۇنلار-
دا دائىم ھىجىيىپلا تۇرىدىغان ئاغزى ھازىر چىڭ يۇمۇلغان ،
داۋاملىق كۈلكە ئويىناپ تۇرىدىغان كۆزلىرىگە بىر خىل سۈر-
ئۇلاشقان ، ئەمدىلا يىگىرمە يەتتە ياشقا كىرگىنىگە قارىماي قوشۇ-
مىسىدا بىر تال تۈز سىزىق پەيدا بولۇپ ئىككى قېشى ئوتتۇرىسىدا